

CLASS 10TH

HINDI

पाठ - 1

शब्द, पद और पदबंध

व्याकरण

शब्द

वर्णों के मेल से बना स्वतंत्र सार्थक ध्वनि-समूह 'शब्द' कहलाता है।

- शब्द वर्णों के मेल से बनते हैं।
- शब्द सार्थक ध्वनि समूह (अक्षरों का समूह) होता है।

आज, पानी, ताकत अक्षर समूह भी हैं और सार्थक शब्द भी; क्योंकि इनसे अर्थ की अभिव्यक्ति हो रही है। इसके विपरीत 'जआ', 'नीपा', 'तताक' आदि अक्षर समूह तो हैं, पर शब्द नहीं क्योंकि उनसे कोई अर्थ प्रकट नहीं होता। अतः हम इन्हें शब्द नहीं कह सकते क्योंकि अर्थ ही शब्द का प्रधान लक्षण है।

- शब्द स्वतंत्र रूप में प्रयुक्त होते हैं।

वर्णों का वही समूह शब्द कहलाता है, जिसका प्रयोग स्वतंत्र रूप से होता है। जैसे- लड़का, लड़की, कंप्यूटर, महासागर आदि ।



शब्द

शब्द का महत्व -

'शब्द' को भाषायी अभिव्यक्ति का मूल आधार कहा गया है। शब्दों के द्वारा ही हम अपने आस-पास के वातावरण, वस्तुओं, प्राणियों, व्यक्तियों, क्रियाओं, भावनाओं तथा विचारों को करते हैं। उपयुक्त शब्द के अभाव में हम अपने विचारों व्यक्त व्यक्त करने में असफल रहते हैं। इस प्रकार शब्द का भाषा में अत्यधिक महत्व है। शब्द भाषा का वैभव है, संपदा है।



शब्द

शब्द-भंडार -

किसी भाषा में प्रयोग हो रहे या हो सकने वाले सभी शब्दों के समूह को उस भाषा का शब्द भंडार कहते हैं। जिस भाषा का शब्द भंडार जितना अधिक विशाल होता है, वह भाषा उतनी ही समृद्ध मानी जाती है। हिंदी एक सजीव भाषा है, जो अपने प्रवाह क्रम में अनेक स्रोतों से शब्दों को ग्रहण करती और उन्हें आत्मसात करती आई है। प्रत्येक भाषा का शब्द भंडार घटता-बढ़ता रहता है। समय के साथ-साथ नए शब्दों का समावेश होता रहता है। जैसे- इंटरनेट, वेबसाइट, चिप आदि नए शब्द आजकल जुड़ते जा रहे हैं।



पद

प्रत्येक स्वतंत्र सार्थक वर्ण-समूह शब्द कहलाता है, किंतु वाक्य में प्रयुक्त होने पर वह स्वतंत्र नहीं रहता। व्याकरण के नियमों तथा कारकीय विभक्तियों के योग से उसमें परिवर्तन आ जाता है। वाक्य में प्रयुक्त शब्द 'पद' कहलाता है।

व्याकरण के नियमों से बँधे वाक्य में प्रयुक्त शब्द को 'पद' कहते हैं।

उदाहरण :

स्वतंत्र शब्द

रवि, मोबाइल, खरीदा
दिल्ली हाट, दक्षिणी, दिल्ली

पद

रवि ने मोबाइल खरीदा।
दिल्ली हाट दक्षिणी दिल्ली में स्थित है।

यहाँ बाईं ओर स्वतंत्र शब्द दिए गए हैं, जो वाक्य में प्रयुक्त होने पर पद (दाईं ओर) बन गए हैं।



पदबंध

आप जानते हैं कि प्रत्येक स्वतंत्र, सार्थक वर्ण-समूह शब्द कहलाता है, किंतु जब वह विभक्तियों सहित वाक्य में प्रयुक्त होता है, तो पद बन जाता है। भावों और विचारों को प्रकट करने वाले व्यवस्थित पद - समूह को वाक्य कहते हैं।

वाक्य में प्रयुक्त शब्दों को 'पद' इसलिए कहा जाता है क्योंकि ये वाक्य में प्रयुक्त होकर कुछ न कुछ व्याकरणिक प्रकार्य करने लगते हैं। संज्ञा पद के रूप में ये कर्ता या कर्म का कार्य करते हैं, विशेषण पद के रूप में ये संज्ञा या सर्वनाम की विशेषता बताते हैं

। जैसे—



इस वाक्य में 'लड़का' (संज्ञा) कर्ता का, 'बाँसुरी' (संज्ञा) कर्म का और 'बजाता है' - क्रिया का काम कर रहे हैं।

अब उपर्युक्त वाक्य को नए ढंग से लिखते हैं। वाक्यों के मोटे छपे शब्दों पर विशेष ध्यान दीजिए -



पदबंध

(क) वाक्य

लड़का बाँसुरी जाता है।

(ख) नवीन वाक्य

(i) सुंदर लड़का बाँसुरी बजाता है।

कर्ता

(ii) नटखट सुंदर लड़का बाँसुरी बजाता है।

कर्ता

(iii) ईमानदार नटखट सुंदर लड़का बाँसुरी बजाता है।

कर्ता

(iv) मेरे पड़ोस में रहने वाला ईमानदार सुंदर लड़का बाँसुरी बजाता है।



पदबंध

इन चारों वाक्यों में 'सुंदर लड़का', 'नटखट सुंदर लड़का', 'ईमानदार नटखट सुंदर लड़का', 'मेरे पड़ोस में रहने वाला ईमानदार नटखट सुंदर लड़का', अनेक पद कर्ता का प्रकार्य कर रहे हैं जो (क) वाक्य में लड़का (एक पद) कर रहा था। इस प्रकार हम कह सकते हैं कि वाक्य में कुछ न कुछ प्रकार्य करने के कारण एक शब्द को पद कहते हैं। यदि उसी प्रकार्य को एक से अधिक पद मिलकर करते हैं, तो पदों के ऐसे बंध या समूह को 'पदबंध' कहा जाता है। दूसरे शब्दों 'में', कई पदों के योग से बने हुए ऐसे वाक्यांश जो एक ही पद का काम करें, उन्हें 'पदबंध' कहते हैं।

जब एक से अधिक पद मिलकर एक व्याकरणिक इकाई का कार्य करते हैं, तब उस बँधी हुई इकाई को 'पदबंध' कहते हैं।



पदबंध

पदबंध की विशेषताएँ

डॉ. हरदेव बाहरी ने 'पदबंध' की परिभाषा इस प्रकार दी है- 'वाक्य के उस भाग को, जिसमें एक से अधिक पद परस्पर संबद्ध होकर अर्थ तो देते हैं, किंतु पूरा अर्थ नहीं देते - पदबंध या वाक्यांश कहते हैं।' इस प्रकार रचना की दृष्टि से पदबंध में तीन बातें होती हैं - एक तो यह कि इसमें एक से अधिक पद होते हैं। दूसरे, ये पद इस तरह संबद्ध होते हैं कि उनसे एक इकाई बन जाती है। तीसरे, पदबंध किसी वाक्य का अंश होता है।



पदबंध

निष्कर्ष रूप में पदबंध की निम्नलिखित विशेषताएँ होती हैं-


- (1) पदबंध एक से अधिक पदों का होता है।
- (2) पदबंध के सभी पद परस्पर संबद्ध होकर एक इकाई के रूप में काम करते हैं।
- (3) पद के स्थान पर पदबंधों का प्रयोग हो सकता है।
- (4) चूँकि पदबंध पद से अधिक बड़ा होता है, इसलिए इसके अर्थ में पद से अधिक स्पष्टता और निश्चितता होती है।
- (5) पदबंधों से बने वाक्य अपेक्षाकृत छोटे होते हैं और साथ ही अधिक अर्थ प्रकट करने की क्षमता रखते हैं।
- (6) पदबंध संपूर्ण वाक्य नहीं, वाक्यांश मात्र होता है।



पदबंध

पदबंध एक रचना के रूप में

जटिल भावों की अभिव्यक्ति के लिए पदों के स्थान पर पदबंध का प्रयोग होता है। पदबंध में भी एक शीर्ष पद होता है। वह अन्य पदों का आधार या केंद्र होता है। शेष पद उस पर आश्रित होते हैं और आश्रित पद कहलाते हैं। जैसे- 'पवन पुत्र हनुमान' में 'हनुमान' शीर्ष पद है। 'पवन पुत्र', 'हनुमान' पर आश्रित है।




पदबंध

एक अन्य उदाहरण देखिए-

'दीवार पर एक बहुत सुंदर तसवीर लगी है।'

इस पदबंध में शीर्ष पद है - तसवीर। शेष पद उस पर आश्रित हैं।

इस प्रकार 'एक बहुत सुंदर' में भी सुंदर शीर्ष पद है। 'एक बहुत' उस पर आश्रित है।



पदबंध

शीर्ष पद की पहचान

शीर्ष पद की पहचान के लिए ज़रूरी है कि आप पहले पदबंध की व्याकरणिक भूमिका को पहचानें। यह जानने का प्रयास करें कि वह पदबंध संज्ञा का काम कर रहा है या विशेषण, क्रिया, सर्वनाम अथवा क्रियाविशेषण का। अब उस पद की जगह न्यूनतम एक पद को रखकर देखें कि कौन-सा पद वाक्य के अर्थ की संगति बनाए रखता है। वही उसका शीर्ष पद है।

जैसे-

'पवन पुत्र हनुमान ने लंका में आग लगा दी।'

यहाँ 'हनुमान ने लंका में आग लगा दी' भी संगत है। इसलिए 'हनुमान' 'पवन पुत्र हनुमान' पदबंध का शीर्ष पद है।



पदबंध

पदबंध और उपवाक्य में अंतर

उपवाक्य (Clause) भी पदबंध (Phrase) की तरह पदों का समूह है, लेकिन इससे केवल आंशिक भाव प्रकट होता है, पूरा नहीं। पदबंध में क्रिया नहीं होती, उपवाक्य में क्रिया रहती है। जैसे- 'ज्यों ही वह आया, त्यों ही मैं चला गया।' यहाँ 'ज्यों ही वह आया' एक उपवाक्य है, जिससे पूर्ण अर्थ की प्रतीति नहीं होती।



पदबंध

पदबंध के भेद

पदबंधों का वर्गीकरण पदबंध में आए शीर्ष पद के आधार पर किया जाता है। यदि शीर्ष पद संज्ञा शब्द है तो संज्ञा पदबंध, विशेषण है तो विशेषण पदबंध, क्रिया है तो क्रिया पदबंध, सर्वनाम है तो सर्वनाम पदबंध और क्रियाविशेषण है, तो क्रियाविशेषण पदबंध होता है। इस प्रकार पदबंध के मुख्यतः

पाँच भेद हैं-

- (1) संज्ञा पदबंध
- (2) सर्वनाम पदबंध
- (3) विशेषण पदबंध
- (4) क्रिया पदबंध और
- (5) क्रियाविशेषण पदबंध

दुखी व्यक्ति के लिए सबके मन में सहानुभूति होती है। यहाँ 'दुखी' विशेषण पद है।

'सबके' सर्वनाम पद है और 'सहानुभूति' शब्द संज्ञा पद है।



पदबंध

(1) संज्ञा पदबंध

वाक्य में संज्ञा का काम करने वाला पद समूह 'संज्ञा पदबंध' कहलाता है। संज्ञा पदबंध में शीर्ष पद संज्ञा होता है तथा शेष पद उस पर आश्रित होते हैं। जैसे- 'साल भर परिश्रम करने वाला छात्र।' पदबंध में छात्र शीर्ष पद (संज्ञा) है तथा साल, भर, परिश्रम करने वाला आश्रित पद हैं। पूरा पद- समूह साल भर परिश्रम करने वाला छात्र अकेले संज्ञा पद छात्र का स्थान ले सकता है और वही कार्य करता है, जो अकेला संज्ञा पद करता है।

(क) छात्र उत्तीर्ण हो गया।

(ख) परिश्रम करने वाला छात्र उत्तीर्ण हो गया।

(ग) साल भर परिश्रम करने वाला छात्र उत्तीर्ण हो गया।

उदाहरण -

- (i) अध्यापक का कहना न मानने वाले छात्र कभी सफल नहीं होते।
- (ii) सामने के मकान में रहने वाला शौर्य अत्यंत कुशल वीणावादक है।
- (iii) मेज पर रखी हुई लाल जिल्द वाली पुस्तक मेरे पिता जी की है।



पदबंध

संज्ञा पदबंधों की कुछ विशेषताएँ -

- (1) संज्ञा पदबंध में प्रायः विशेषण संज्ञा के पूर्व लगते हैं; जैसे - मोटा आदमी, सुगंधित पवन, धनी-मानी व्यक्ति, हरे-भरे खेत ।
- (2) संज्ञा पदबंधों में सभी प्रकार के विशेषण आ सकते हैं।
- (3) संज्ञा पदबंध का प्रयोग वाक्य में कर्ता, कर्म तथा पूरक के स्थान पर होता है।



पदबंध

(2) सर्वनाम पदबंध

सर्वनाम का काम करने वाला पदसमूह 'सर्वनाम पदबंध' कहलाता है। इसमें शीर्ष पद सर्वनाम शब्द होता है।

उदाहरण -

- (1) सदा हँसते रहने वाले तुम आज सुस्त क्यों हो?
- (2) बाहर से आए छात्रों में कुछ मांसाहारी हैं।
- (3) शेर की तरह दहाड़ने वाला वह काँप क्यों रहा है?



पदबंध

(3) विशेषण पदबंध

किसी संज्ञा की विशेषता बताने वाला पद समूह 'विशेषण पदबंध' कहलाता है। यदि संज्ञा पदबंध में से संज्ञा को छोड़ दें, तो शेष बचा पदबंध 'विशेषण पदबंध' होता है क्योंकि संज्ञा पदबंध की रचना विशेषणों के योग से होती है। विशेषण पदबंध में एक विशेषण शीर्ष पद में स्थित होता है तथा शेष पद प्रविशेषण के रूप में प्रयुक्त होते हैं।

जैसे—

'माधुरी बहुत अच्छी नृत्यांगना है।' यहाँ 'बहुत अच्छी' विशेषण पदबंध है क्योंकि यह 'नृत्यांगना' की विशेषता प्रकट कर रहा है। 'अच्छी' शीर्ष पद है तथा 'बहुत' प्रविशेषण, जो 'अच्छी' की विशेषता बता रहा है।

उदाहरण -

- (i) प्रतिदिन व्यायाम और योग करने वाले लोग बीमार कम पड़ते हैं।
- (ii) नियमित रूप से अध्ययन करने वाले छात्र अच्छे अंक लाते हैं।
- (iii) लकड़ी से बनी यह अलमारी बहुत सुंदर है।



पदबंध

विशेषण पदबंधों की कुछ विशेषताएँ —

- (1) विशेषण पदबंध प्रायः संज्ञा पदबंध के अंग बनकर ही वाक्यों में प्रयुक्त होते हैं अर्थात् संज्ञा पदबंध में से संज्ञा को हटाने के बाद जो रचना शेष बच जाती है, वह 'विशेषण पदबंध' होती है।
- (2) कभी-कभी कुछ विशेषण पदबंध बिना संज्ञा के भी प्रयुक्त हो जाते हैं।

जैसे—

मैं यहाँ झूठ बोलने वालों से नफ़रत करता हूँ ।
झूठ बोलने वालों से- विशेषण पदबंध ।



पदबंध

(4) क्रिया पदबंध

जब एक से अधिक क्रिया पद मिलकर क्रिया का काम करने वाली एक भाषिक इकाई का निर्माण करते हैं, तो वह भाषिक इकाई 'क्रिया पदबंध' कहलाती है।

जैसे -

'मुझे दिखाई पड़ रहा है।' यहाँ दिखाई पड़ रहा है पदबंध क्रिया पद का कार्य कर रहा है।

अतः यह क्रिया पदबंध है।

उदाहरण -

(i) कविता पढ़ते-पढ़ते सो गई।

(ii) विद्यालय के बच्चे इस समय राष्ट्रगान गा रहे हैं।

(iii) पिता जी अब तक दफ्तर से आ गए होंगे।



पदबंध

हिंदी के क्रिया पदबंधों की कुछ विशेषताएँ -

- (1) चूँकि हिंदी में क्रिया का स्थान वाक्य के अंत में होता है, इसलिए क्रिया पदबंध का स्थान भी वाक्य के अंत में होता है।
- (2) क्रिया पदबंध सामान्य रूप से मुख्य क्रिया तथा सहायक क्रियाओं से मिलकर बनते हैं।



पदबंध

(5) क्रियाविशेषण पदबंध

क्रिया की विशेषता बताने वाले शब्दों को 'क्रियाविशेषण' कहते हैं। क्रियाविशेषण की जगह प्रयुक्त होने वाले एकाधिक पदों का समूह 'क्रियाविशेषण पदबंध' कहलाता है।

जैसे —

'हाथी बहुत धीरे-धीरे चलता है।' यहाँ 'बहुत धीरे-धीरे' क्रियाविशेषण पदबंध है; क्योंकि यह 'चलना' क्रिया की विशेषता बता रहा है। इसमें 'धीरे-धीरे' क्रियाविशेषण शीर्ष पद है तथा 'बहुत' आश्रित पद।

उदाहरण -

- (i) मैं तो तेज़ भागते-भागते बहुत थक गया था।
- (ii) अनामिका सप्ताह के अंत तक आ जाएगी।
- (iii) बच्चा घुटनों के बल चलता हुआ दादी के पास पहुँच गया।



पदबंध

क्रियाविशेषण पदबंध की कुछ विशेषताएँ —

- (1) हिंदी में क्रियाविशेषण पदबंधों की रचना प्रायः संज्ञा तथा परसर्ग / अव्यय के संयोग से होती है। जैसे-
 - (i) वह ऊपर वाले कमरे में रहेगा।
 - (ii) मुन्ना नीचे वाले कमरे में होगा ।
 - (iii) कमरे में इधर से उधर तक सामान बिखरा पड़ा है।
- (2) कुछ कृदंत रूपों से भी क्रियाविशेषण पदबंध बनते हैं। जैसे - मोहन दौड़कर यहाँ पहुँचा ।
- (3) अधिकतर क्रियाविशेषण पदबंधों का प्रयोग वाक्य में वैकल्पिक होता है। यदि इनको वाक्य से हटा भी दिया जाए, तो भी वाक्य की मूल संरचना प्रभावित नहीं होती।
जैसे - मीना (धीरे-धीरे सुबकते हुए) कहने लगी।



STAY CONNECTED
KEEP LEARNING

TOGETHER WE CAN, WE WILL

THANK YOU !



Join our telegram channel

[Nexttoppersofficial](#)